

فقہ و افتاء کا تاریخی ارتقاء - ایک مطالعہ

مولانا سعید خان

فقہ و افتاء، حقیقت و ماہیت اور باہمی تعلق

فقہ اسلامی قرآن و سنت کا عصارہ و نچوڑ ہے، جو فقہائے کرام کی انتھک کوششوں اور بے پایاں محنتوں کا ثمرہ ہے، اور افتاء کا فقہ کے ساتھ چولی دامن کا ساتھ ہے۔ ایک فقیہ اپنی خداداد صلاحیتوں سے کام لے کر قرآن و سنت میں غور کر کے پیش آمدہ مسائل کے احکام مستنبط کرتا ہے تو ان مسائل کے مجموعے کو ”فقہ“ کا نام دیا جاتا ہے اور جب کوئی مسائل اس کے پاس آ کر انہی مسائل سے متعلق دریافت کرتا ہے تو فقیہ کے اس بیانے کو ”فتویٰ“ اور ”افتاء“ کے خوبصورت الفاظ مل جاتے ہیں، لہذا فقہ و افتاء یا فقہ و فتویٰ دو لازم و ملزوم چیزیں ہیں۔ قرن اول میں فقہ کا ظہور ہوا تو افتاء کا سلسلہ بھی روز اول سے قائم ہو گیا۔ پیغمبر خدا ﷺ ایک فقیہ تھے اور امت کے اولین مفتی بھی۔

فقہ اسلامی کا آغاز و ارتقاء، ترتیب و تدوین اور تہذیب و تنقیح کے مختلف مراحل گزرے ہیں، جن سے گزر کر موجودہ فقہی ذخیرہ وجود میں آیا ہے۔ علامہ حضری بک نے فقہ اسلامی کی تاریخ کو چھ ادوار میں تقسیم کیا ہے اور عہد رسالت کو پہلا دور قرار دیا ہے۔^(۱)

پہلا دور

عہد نبوی میں فقہ و افتاء

عہد نبوی میں فقہ و افتاء کا تعلق براہ راست نبی کریم ﷺ کی ذات مبارکہ سے تھا، اس دور میں اسلام کی نشوونما ہو رہی تھی، مقاصد دینیہ پر زور تھا، ضروریات زندگی محدود ہونے کی بنا پر مسائل و حوادث کا ظہور کم ہوتا تھا اور ایک سادہ معاشرے میں جو مسائل پیش آ جاتے تھے تو بارگاہ رسالت سے ان کی شرعی راہنمائی باسانی مل جایا کرتی تھی۔ باقاعدہ تدوین فقہ ہوئی تھی نہ اس کی ضرورت تھی۔ عمومی طور پر ایمان و عمل کی پختگی اور اشاعت اسلام و جہاد فی سبیل اللہ پر توجہات مرکوز تھیں۔

اس دور میں فقہ اسلامی کے دو ہی ماخذ تھے: ۱: قرآن کریم، ۲: تشریحات و تعلیمات نبویہ۔

آیا جو فقہ حنفی کا ایک امتیاز ہے۔ نیز افتاء کا نظام بھی مستحکم ہوا، فقہاء کے مناہج طے ہوئے، اصول ۸ ط 5 ا ج متعین ہوئے، جن کی بنیاد پر مختلف فقہی مذاہب وجود میں آئے۔ اور تکنیکی طور پر ان میں سے چار مشہور مسالک کو قبولیت عامہ نصیب ہوئی، چنانچہ اس زمانے سے خلق خدا کی اکثریت انہی سے وابستہ ہوتی چلی آرہی ہے۔ واضح بات ہے کہ ہر امام کے مقلدین اپنے مسلک کے موافق فتویٰ حاصل کرنے کے لیے اپنے کبار فقہاء کی طرف رجوع کرتے تھے، یہی فتاویٰ ترتیب دیئے گئے تو ان سے کتب فتاویٰ کی بنیاد پڑی، جو معتبر متون و شروع کے بعد ہر فقہی مذہب میں نمایاں مقام رکھتے ہیں۔ اجمالی طور پر یہ کہا جاسکتا ہے کہ یہ دور سابقہ فقہاء کی خوشہ چینی اور فقہ اسلامی کی تدوین کا زمانہ تھا۔^(۸)

پانچواں دور

یہ مرحلہ چوتھی صدی کے وسط سے سلطنت عباسیہ کے زوال تک پر مشتمل ہے۔ یہ دور فقہی مذاہب میں توسع اور تقلید کے شیوع کا دور ہے، مرو زمانہ سے ہمتیں پست ہوئیں اور کم علمی و جہالت پر قناعت کا بازار گرم ہوا۔ اس دور میں مختلف فقہی مسالک کے مقلدین میں مناہج بازی کا ایک مذاق بھی پیدا ہوا جس کے منفی اثرات پڑے، البتہ فقہی ذخیرہ میں بھی قابل قدر اضافہ ہوا، چنانچہ اسی دور میں تقریبات و تحریجات پر مشتمل کتب کا ایک کتب خانہ تیار ہو گیا۔ حنفیہ میں فقیہ ابواللیث سمرقندی، امام قدوری، ابوزید دوسی، ابوالحسن کرخی، شمس الائمہ سرخسی، بزدوی، کاسانی، مرغینانی، صاحب ہدایہ، دیگر فقہی مذاہب کے ابن عبدالبر، ابن رشد، ابوولید باجی، قاضی عیاض، امام الحرمین عبدالملک الجونی، امام غزالی اور امام نووی رحمہم اللہ جیسے نامور اہل علم و فقہاء اسی دور کی یادگار ہیں۔ بہر کیف اس زمانے میں بھی فقہ و افتاء کا سلسلہ یوں ہی جاری و ساری رہا۔ مجموعی اعتبار سے یہ فقہ کی ترتیب و تہذیب اور اختیار و ترجیح کا دور ہے۔^(۹)

چھٹا دور

یہ مرحلہ سقوط بغداد سے دور حاضر پر مشتمل ہے، اس زمانے میں مجتہدانہ صلاحیتوں کے حامل اہل علم کمیاب ہو گئے، علامہ سیوطی وغیرہ جن اہل علم نے اجتہاد مطلق کا دعویٰ کیا بھی تو دیگر علماء نے اس کو تسلیم نہیں کیا۔ شروح و حواشی اور اختصار کار D ن اس دور میں زیادہ رہا ہے، نیز آخری زمانے میں تسہیل کا ایک اور D ن ابھرا ہے۔ اس زمانے میں ابن عبدالسلام، ابن حاجب، ابن تیمیہ، ابن قیم، ابن ہمام، سبکی اور سیوطی جیسے رحمہم اللہ جہاں اہل علم گزرے ہیں۔ اور آخری دور میں علامہ کوثری رحمہم اللہ اور علامہ انور شاہ کشمیری رحمہم اللہ جیسی عبقری ہستیاں بھی رہی ہیں۔ خلافت عثمانیہ بھی اسی طویل دور کا حصہ ہے، جس میں افتاء کا نہایت مستحکم نظام رہا ہے، شیخ الاسلام کا منصب اس کا امتیازی کارنامہ ہے، جو چیف = بھی ہوا کرتا تھا، اس دور میں افتاء کا نظام کافی مرتب و منظم شکل میں سامنے آیا، چنانچہ اہل علم نے آداب K و افتاء پر باقاعدہ کتابیں لکھیں اور ہر خطے میں دارالافتاؤں کا ایک سلسلہ قائم ہوا۔

اس موضوع پر محدث العصر علامہ سید محمد یوسف بنوری رحمۃ اللہ علیہ کا ایک اقتباس پیش کرنا فائدہ سے خالی نہ ہوگا، جو طویل ضرور ہے، لیکن اس میں تاریخ افتاء کا اختصار آ گیا ہے، اور ساتھ ساتھ موجودہ مہیٹ ورک کا پس منظر بھی سامنے آ گیا ہے، ملاحظہ فرمائیں:

”اسلامی حکومتوں میں جب تک اسلامی قانون جاری رہا اور اسلامی حکومتیں کسی نہ کسی حد تک خدمتِ دین کی ذمہ داری کو محسوس کرتی رہیں، اس وقت تک ایک طرف محاکم عدلیہ قضا کا نظام جاری رہا اور دوسری طرف علمائے امت کے ذریعہ ہر وقت افتاء کا کام ہوتا رہا، اسلامی حکومتیں دارالقضاء کی طرح دارالافتاء کی سرپرستی بھی کرتی رہیں، آج بھی ان حکومتوں میں جنہیں پوری طرح اسلامی حکومتیں کہنا مشکل ہے، قضا و افتاء کا نظام کسی نہ کسی حد تک قائم ہے۔

متحدہ ہندوستان کے فرنگی استعمار کا شکار ہو جانے اور اس کے ظلم و جبر کے شکنجے میں جکڑ جانے کے بعد بھی بہت سی اسلامی ریاستوں میں یہ نظام کسی حد تک قائم رہا اور بھوپال، ٹونک، بہاول پور وغیرہ میں سوائے حدود کے تمام فیصلے اسلامی قانون کے مطابق ہوتے رہے۔ البتہ برٹش گورنمنٹ کے زیر نگیں علاقوں میں اسلامی قانون کو معطل کر دیا گیا، محاکم عدلیہ اٹھادیئے گئے، ان کی جگہ تاج برطانیہ کی وفادار عدالتیں قائم ہوئیں، اسلامی حکومتوں کے قائم کردہ دارالافتاء برباد کردیئے گئے، ان حالات میں امتِ محمدیہ صلی اللہ علیہ وسلم کے دورانِ ایشیا کا بردین نے امت میں دین کے علمی و عملی اور اخلاقی و اعتقادی نظام کو قائم اور باقی رکھنے کے لیے دینی ادارے قائم کیے جن سے تعلیم و تبلیغ اور درس و افتاء کے چشمے جاری ہوئے۔ یہ فقہاء اسلام اور حکمائے امت جنہوں نے ان کٹھن حالات میں یہ نظام قائم رکھا، صرف یہی نہیں کہ یہ حضرات علوم اسلامیہ (تفسیر و حدیث، فقہ و اصول، جرح و تعدیل، قضایاے صحابہ و تابعین، نحو و بلاغت، صرف و لغت) کے دریائے ناپیدا کنار کے شناور ہوتے تھے، بلکہ اکابر اولیاء اللہ اور صالحین امت کے فیضِ صحبت سے تربیت یافتہ بھی ہوتے تھے، ان کے دل نور ایمان سے منور، ان کے دماغ فراست ایمانی سے روشن اور ان کے اخلاق و اعمال امت کے لیے قابلِ حجت نمونہ ہوتے تھے، روزِ اوّل ہی سے ان کی تعلیم و تربیت علوم انبیاء کے مزاج کے مطابق ”خضر صفت“، اساتذہ کے انفاسِ قدسیہ اور صحبتِ مقدسہ کے ذریعہ ہوتی تھی، جس کے نتیجے میں وہ علمی تبحر، اخلاقی بلندی اور عملی کمال کے ساتھ شریعتِ محمدیہ کی ذمہ داری کی نزاکتوں کا بھی پورا پورا احساس رکھتے تھے، انہیں یہ بات پوری طرح ملحوظ رہتی تھی کہ کل انہیں بارگاہِ خداوندی میں پیش ہونا ہے، اس لیے خدا خوفی اور فکرِ آخرت کے جذبے سے کسی کی رُو رعایت یا خوفِ ملامت کیے بغیر وہ ٹھیک ٹھیک احکامِ خداوندی بیان کرتے تھے۔

ظاہر ہے کہ یہ منصب صرف کتابوں کی ورق گردانی، غیر مسلم مستشرقین کی شاگردی، اعدائے اسلام کی معاشرت، ان سے محبت و تعلق اور ان کی رہنمائی سے حاصل نہیں ہو سکتا، بلکہ ان کفار اور مستشرقین کی صحبت سے رہے سہے فطری نقوش بھی مٹ جاتے ہیں، قبولِ حق کی توفیق سلب ہو جاتی ہے اور دلوں پر مہر

لگ جاتی ہے۔ یہی وجہ ہے کہ مسلم ممالک کے سادہ لوح اسکا لرجب مستشرقین کے سامنے زانوئے تلمذ طے کرتے ہیں تو انہیں دیکھتے ہی ان کی زبان سے بولنے اور ان ہی کے ذہن سے سوچنے لگ جاتے ہیں، ان کے صفحہ دماغ اور لوح دل پر مستشرقین اساتذہ کے کافرانہ و معاندانہ نقوش کچھ اس طرح مترسم ہو جاتے ہیں کہ کھلے کھلے اسلام کش نظریات کو وہ غیر شعوری طور پر ہضم کرتے چلے جاتے ہیں، تا آنکہ وہ ان کفار کی کورانہ تقلید میں اس قدر راسخ ہو جاتے ہیں کہ محمد ﷺ کے لائے ہوئے دین کو ”روایتی اسلام“ کہہ کر پائے استحقاق سے ٹھکرا دیتے ہیں۔ جب قلوب مسخ ہو جائیں، نیتیں بدل جائیں، عزائم میں فساد ابھر آئے، مزاج بگڑ جائیں، ذہن کفر کے زہر سے مسموم ہو جائیں تو صرف یہی نہیں کہ پھر ان لوگوں کے سدھرنے کی توقع باقی نہیں رہتی، بلکہ ان کا وجود، ان کا علم اور ان کا کردار امت کے لیے سراپا فتنہ بن جاتا ہے، اس وقت ان کی حالت ٹھیک وہی ہوتی ہے جو حضرت نوح علیہ السلام نے اپنی امت کی بیان فرمائی:

”إِنَّكَ إِن تَذَرَهُمْ يُضِلُّوا عِبَادَكَ وَلَا يَلِدُوا إِلَّا فَاجِرًا كَفَّارًا“ (نوح: ۲۷)

ترجمہ: اے اللہ! اگر آپ انہیں مزید مہلت دیں گے تو یہ صرف آپ کے بندوں کو بہکائیں گے اور ان کی آئندہ نسل بھی فاجر و بدکار ہی ہوگی۔ (۱۰)

وصلی اللہ وسلم علی سیدنا محمد وعلی آلہ وصحبہ اجمعین

مآخذ و مراجع

- ۱..... ملاحظہ فرمائیں: تاریخ التشریح الاسلامی للشیخ خضریٰ بک، ط: دارالکتب الثقافیۃ۔
- ۲..... عہد نبوت میں صحابہ کی فقہی تربیت کے موضوع پر ہماری جامعہ کے شعبہ تخصص علوم حدیث کے مشرف محقق عالم حضرت مولانا عبدالحلیم چشتی دامت برکاتہم العالیہ کا و قیح مقالہ قابل دید ہے، حال میں عربی مقالہ عمان کے اشاعتی ادارے دارالفتح سے چھپ چکا ہے۔ اردو ترجمہ بھی قسط وار ماہنامہ بینات کی زینت بڑھا رہا ہے۔ فجزاہ اللعین العلم واہلہ خیرا۔
- ۳..... ملاحظہ فرمائیے: الفکر السامی فی تاریخ الفقہ الاسلامی، ۱/۲۳۳، ۲۳۴، مطب: دارالکتب العلمیہ بیروت۔
- ۴..... اس عنوان کے تحت اپنا حاصل مطالعہ باختصار پیش کرنے کی کوشش کی گئی ہے، تفصیل کے لیے ملاحظہ فرمائیں:
- ۱- فقہ اسلامی کا تاریخی پس منظر، مولانا محمد تقی امینی، طبع: قدیمی کراچی۔
- ۲- الفکر السامی فی تاریخ الفقہ الاسلامی، محمد بن حسن ججوی، طبع: دارالکتب العلمیہ بیروت۔ دو ضخیم جلدوں پر مشتمل یہ کتاب تاریخ تدوین فقہ کے موضوع پر ایک شاہکار ہے، کوئی باذوق زبان دان عالم اس کے ترجمے کا بیڑا اٹھالے تو اردو داں طبقے کا بھی بھلا ہو جائے۔
- ۳- تاریخ تشریح اسلامی کے موضوع پر لکھی گئی، متفرق کتب۔
- ۵..... دیکھئے: صحیح بخاری، کتاب فضائل القرآن، باب جمع القرآن، ۲/۴۵، طبع: قدیمی۔
- ۶..... ملاحظہ کیجئے: اعلام الموقعین، ۱۰/۱، تاریخ التشریح الاسلامی خضریٰ بک۔ اصول الافتاء مفتی محمد تقی عثمانی، ۱/۲۲، ۲۳، طبع:
- ۷..... اعلام الموقعین، ۱۰/۱، ۱۹، طبع: دارالکتب العلمیہ بیروت لبنان۔
- ۸..... تاریخ التشریح الاسلامی۔ الفکر السامی فی تاریخ الفقہ الاسلامی وغیرہ
- ۹..... ایضاً
- ۱۰..... بصائر و عمر، ۱/۱۶، ۱۷، طبع: مکتبہ بینات، جامعہ بنوری ٹاؤن کراچی۔